

## LILL-POËZIJA

B'tagħrifha ta' mħabba lejn il-*"qassis poëta"* DUN KARM li kebbes fija bi kliemu dawn il-versi.

Kemm drabi, tfajla, wara l-bieb ta' mħabbti  
Ġejt tħabbatli bil-môd u ssamma' leħnek  
Ta' seħer u ta' hlewwa!  
Kemm kont nitgħaxxaq bik u nilqgħek sewwa,  
Hajja tal-hajja tiegħi!  
Kemm kont bil-qalb imbus  
It-tbissima ta' fommok, u nross miegħi  
Il-ġmiel mistur fi lbiesek tal-bellus!

Tista' tibriddli qatt, tista' tibriddli  
Il-hegġa li kebbist bħan-nar ġe'fija,  
Tfajla tas-sebħ, għalik?  
Nista' ninfired minnek, jekk għalija  
Fl-oghna mħabba dewwibt ħajrek u žinek?  
Nista' ma naħsebx fik?  
Jew nibdle ma' xi ħadd għall-ġid u l-ghana,  
U ma nqimekx għal dinek?  
Li ma kontx inti, l-ħolma tal-poëta,  
Min kien iżeffen fis-sbuħija l-qalb,  
Jew ibennen quddiemha frott ħajjitna  
Maqluġh bl-imħabba ta' xulxin u t-talb?  
U lilek min ifarrġek? min isebbħek,  
Dieqa li tarfa' l-bniedem?  
Min kien jaħseb jgħollik, o mrar tal-ħajja,  
Li thenni l-midneb niedem?

Emminni Tfajla ħelwa, nħoss u nifhem  
Li bħalek, għaġeb tal-ħolqien, ma hemmx :  
Jistqarruhuli kull fl-ghaxija l-kwiekeb,  
U kull fil-ghodu x-xemx!  
Il-mewġa tal-ħaxix, tal-ward iż-żifna  
Minnek tagħraf għanjitha ;  
L-ilma li jxoqq mill-blat nadif u safi  
Hliefek ma jsemmi 'l ħadd;  
U d-dawl li jsaħħar kull fejn jitfa' lwienu  
Mingħajrek xin hu qatt?

Kif nista' mmela ma nħobbokx, ja demmi?!  
Kif nista' miegħi ma ngħannqekx u mbusek?!  
Int taf in-naħal, taf ilwien il-friefet,  
Taf il-laringa, li ma bħalha, tagħna,  
Taf is-smewwiet bid-deh'b u l-fidda mtektka,  
Taf l-ilmijiet bla qiegħ li jduru magħna.  
L-għasafar tawk leħnehom,  
Is-siġar frothom u ħdurithom tawk...  
Bi għwienaħ imżewġin u kollok fwieħa  
Il-moħħ u l-qalb donnawk.

Is-sliem għalik, is-sliem għalik, o tfajla,  
Sultana ta' kull ġenna ;  
Tfajla t'egħgubijiet, li ž-Żmien u l-Wisa'  
Minn waqt għal ieħor li jgħarrfuk tistenna!  
Is-sliem għalik, is-sliem għalik! Issokta  
Ejja ħabbatli wara l-bieb ta' mħabbti  
Kif għamilt drabi oħra ;  
Issokta ejja kuljum u leħnek għasli  
Dejjem bil-mod sammagħli.  
Jien lil ħadd ma baqagħli:  
Kun int kollox għalija,  
O għajn ta' kull sbuħija.  
Issokta ejja kuljum u teħdiex miegħi  
Tiftaħ kollha kemm hi qalbek bla tebgħa :  
Miegħi toqgħodx tinħeba ;  
Għaliex miegħek nixtieq nitwaħħad jiena...  
Busni bil-mod, ja Tfajla safja, busni :  
U tinsa' qatt li qalb ir-rand u ž-żahar  
Qassis poëta, l-ikbar Qaddej tiegħek,  
Ġejt bil-hlewwa turini u tghidli: Żommu  
B'imgħallmek, u min-naħla tghallem  
Iġbor l-għasel minn fomm.